



Novembru 2017
Nru: 409

LEHEN IL-PARROĊĊA

tal-Qalb bla tebgħa ta' Marija - Burmarrad

Ħajja bil-kotra

Ix-xahar ta' Novembru jfakkarna fis-sejha speċjali li Alla għamel lill-bniedem meta halqu fuq xbieha tiegħu. Din il-vokazzjoni kienet ikkonfermata b' mod partikulari fil-jum tal-magħmudija tagħna. Ahna rridu ngħixu għall-qdusija. Ma jistax ikollna għan akbar minn dan li jimla ħajjitna għaliex Alla ħalaqna biex nixbhu lilu u ngħixu mill-istess imħabba tat-Trinità wahidna nhossuna ahna midinbin, bl-jgħożżna bħala ulied ahna mal-ftit żmien li ngħixu

Għalhekk il-festa tal-nibdew dan ix-xahar eżempju ta' dawk li għixu li ħajjitna tkun immarkata

Alla jagħmilna kapaċi nhobbu bħalu u nixbhu lilu. Il-ħajja tagħna mhix ikkundannata għall-kastig imma miftuħa għall-imħabba, il-fejqa u l-helsien. Filwaqt li niftakru li l-ħajja tagħna f'din is-sura għad tintemm, nifirħu għaliex nafu li l-mewt m'għandhiex l-aħħar kelma fuqna għaliex Alla tagħna hu Alla li jagħti ħajja bil-kotra lil uliedu għeżiež.

“Jien naf li d-Difensur tiegħi haj, u fl-aħħar fuq it-trab iqum, u wara li jintemm ġildi, għoddni bla laham, nara 'l Alla. Lilu narah b'ħabib tiegħi, dak li jilmħu għajnejja ma jkunlix barrani!” (Ġob 19, 25-27)

Qaddisa. Filwaqt li dghajfin u nagħarfu li imħabba ta' Alla li ksibna dinjità li tispicċax b'għisimna fid-dinja.

Qaddisin kollha li biha turina, permezz tal-qabilna, li huwa possibli bil-qdusija ta' Alla u li

Flimkien

Tista taqra r-rivista Flimkien online:
<https://goo.gl/hz2umQ>



Kolbe u l-Immakulata

Minn kitba ta' P. Thomas Calleja OFM Conv.

Għal S. Massimiljan Kolbe l-Immakulata, kienet dik li tat direzzjoni profonda lil ħajja tiegħu. Hija l-Omm li fi tfulitu dehriltu u talbitu jagħżel bejn żewġ kuruni - dik bajda tas-safa u dik ħamra tal-martirju. It-tfajjel Rajmondu għażilhom it-tnejn u għexhom sal-mewt bħala Frangiskan Konventwal bl-isem ta' Massimiljan Marija. L-Immakulata saret għalih il-programm li fuqu fassal ħajtu. Il-Vergni Immakulata akkumpanjat lil dan il-Patri zagħżuġ tul il-mixja tiegħu ta' safa bħala reliġjuż, sacerdoti, appostlu u missjunarju fit-tqabida tiegħu bħala "il-Kavallier tal-Immakulata" kontra l-ħażen, il-mibgħeda u t-terruri tal-gwerra ta' żmienu. Dan wasslu sakemm fl-aħħar bl-akbar att ta' mħabba offra ħajtu flok missier ta' familja. Fl-10 ta' Ottubru 1982 Il-Papa San Ġwann Pawl II ipproklamah "Qaddis" u "Martri tal-Imħabba".

Patri Massimiljan Kolbe kien tal-fehma li, "l-Imħabba biss toħloq!" Għalih "l-IMĤABBA" b'ittri kbar ma kien hadd ħlief Alla nnifsu. "Alla hu mħabba u min jgħammar fl-Imħabba jgħammar f'Alla u Alla fih" (1 Ġw 4, 7. 16). Kolbe fetaħ ħajtu biex l-Imħabba ta' Alla tgħammar fih u hu jgħammar f'Alla.

Għal patri Kolbe, "Marija hija l-eħfef triq biex naslu għand Ġesù". Dan it-twemmin Patri Massimiljan jurih b'mod żgur b'dan il-kliem:



"Aktar ma wieħed jingħata lill-Immakulata b'mod ħieles u sinċier aktar javviċina lejn il-pjagi tas-Salvatur, lejn l-Ewkaristija u lejn il-Qalb Imqaddsa ta' Ġesù... Permezz tal-Immakulata wieħed isir bla dewmien propjetà ta' Ġesù u propjetà ta' Alla". Il-qaddis jirrakkomanda fost oħrajn l-imħabba totali lejha; it-telqa fiduċjuża f'idejha; l-għotja totali biex hi tiddisponi mill-persuna għall gid tal-erwieħ; t-tfassil tal-ħajja biex tagħmel ir-rieda ta' Marija. San Massimiljan jiċċara li tagħmel

ir-rieda ta' Marija mhix għajr li tagħmel ir-rieda ta' Alla. Għax kif jgħid: "ir-rieda ta' Marija hija li tagħmel dak li jrid Ġesù, u Ġesù jrid dak li jrid il-Missier. Ir-rieda ta' Marija, għalhekk, mhix differenti minn dik ta' Binha u tal-Missier".

Il-Milizzja tal-Immakulata, li beda San Massimiljan Marija Kolbe mitt sena ilu biex titqabad kontra l-qawwiet tal-erruri u tal-ħażen għadha ma ntemmix. It-taqbida għadha sejra - u jista' jkun li aktar ħraxet fiż-żminijiet tagħna illum. Patri Kolbe kellu f'moħħu t-taqbida ta' kontra l-ħażen ta' żmienu ma kenitx differenti mit-taqbida li kiteb dwarha San Pawl: "Il-ġlieda tagħna hija kontra s-Setgħa, il-Qawwiet u Prinċipijiet ta' din id-dinja ta' dlamijiet, kontra l-ispirti ħżiena. (Ef 6, 12). Bħal f'kull Milizzja (jew armata) hija meħtieġa l-armatura għat-taqbida. "Għalhekk ħudu fuqkom l-Armatura ta' Alla, halli tkunu tistgħu

Mid-diskors tal-Papa Franġisk fl-1 ta' Novembru 2017

tieqfu kontra l-ħażen u wara li tkunu għamiltu hilitkom kollha, żommu weqfin, Żommu shih" (Ef 6, 13). San Pawl jgħidilna fiex tikkonsisti din l-armatura: "ħażżmu ġenbejkom bil-verità; ilbsu l-kurazza tal-ġustizzja u xiddu riglejkom bil-ħegġa tal-Evangelju tas-Sliem; ħudu f'idejkom it-tarka tal-fidi, ilbsu l-elmu tas-salvazzjoni u aqbd u x-xabla tal-Ispirtu, li hi l-Kelma ta' Alla" (Ef 6, 14-17). Imħażżem bl-armatura ta' Alla u bix-xabla tal-Ispirtu f'idu, San Massimiljan "il-Kavallier tal-Immakulata", tqabad it-taqbida, ħareġ rebbieħ u kiseb "il-kuruna tal-Glorja minsuġa minn ward li qatt ma jidbiel" (1 Pt 5, 4). Kiseb iż-żewġ kuruni: dik minsuġa b'ward abjad tas-safa u l-oħra tal-martirju minsuġa b'ward aħmar, dawk li offritlu l-Verġni bla Tebġha fi tfulitu.

Nithażżmu aħna wkoll b'din "l-Armatura ta' Alla" biex bħal San Massimiljan flimkien ma' Marija Immakulata nitqabdu kontra l-ħażen ta' żmienna. B'hekk niksbu magħha r-rebħa mixtieqa tas-Saltna ta' Ġesù Kristu fid-dinja tagħna llum.



Is-solennità tal-Qaddisin kollha hi l-festa "tagħna": mhux għax aħna "bravi", imma għax il-qdusija t'Alla misset ħajjitna. Il-qaddisin mhumiex xi mudelli zġhar perfetti, imma persuni li *Alla dahal fihom*. Nistgħu nqabbluhom mat-twieqi tal-knejjes li minnhom jidhol dawl b'tonalitajiet differenti ta' kuluri. Il-qaddisin huma ħutna li laqgħu d-dawl ta' Alla f'qalbhom u wassluh lid-dinja, kull wieħed u waħda skont "it-tonalità" personali. Imma lkoll kienu trasparenti, tqabdu biex inehħu t-tbajja tad-dnub sabiex iħallu d-dawl ġentili t'Alla jgħaddi minnhom. Dan hu l-għan tal-ħajja: li nħallu d-dawl ta' Alla jgħaddi, u huwa wkoll l-iskop tal-ħajja tagħna.



Omm Alla, Regina tal-Qaddisin u Bieb tas-Sema, tinterċedi għalina, għall-mixja tagħna tal-qdusija u għal dik tal-għeżiež tagħna li marru qabilna u diġà telqu lejn il-Patrija Ċelesti.

Tista' taqra d-diskors shih hawn:
<https://goo.gl/cFMhFh>

Kalendarju Novembru 2017

- 1 Festa tal-Qaddisin kollha. Hārga għat-tfal u l-familji fl-10am. Quddiesa fis-6.15pm.
- 2 Tifkira tal-Mejtin kollha. Quddies fil-5.30, 6.00, 6.30am u 6.15pm.
- 3 L-ewwel Ġimgħa tax-xahar. Quddiesa għat-tfal fil-5pm.
- 5 Quddiesa u tberik tal-oqbra fiċ-ċimiterju fl-4pm. (Jekk ikun il-maltemp il-quddiesa ssir fil-Knisja Parrokkjali).
- 6 *Mobile Dental Unit* fuq iz-zuntier bejn it-8.30 u l-11.30am.
- 12 Ġabra bieb bieb għall-festa titulari.
- 24/25 Assemblea Djoċesana fil-Katekumenju tal-Mosta.
- 25 *Pasta Night* fis-7.30pm fiċ-Ċentru Parrokkjali organizzata mill-Kumitat Festa.
- 26 Festa ta' Kristu Re.
- 29 Festa tal-Qaddisin kollha Frangiskani. Quddiesa kkonċelebrata fis-6.15pm li fiha l-patrijiet iġeddu l-voti reliġjużi.

Matul ix-xahar ta' Novembru kull nhar ta' Erbgħa, Ġimgħa u Hadd issir quddiesa fil-kappella taċ-ċimiterju fil-11.30am.

Il-quddiesa tal-Ġimgħa filgħaxija fil-Knisja tkun b'suffraġju għall-mejtin li isimhom jitqiegħed fil-qoffa li tinsab fuq l-altar ta' Sant'Antnin. (Tista' tieħu formola minn hdejn il-bieb tal-Knisja). L-offerti jmorru għall-fond tal-karità tal-parroċċa.

Dicembru ...

- 1 L-ewwel Ġimgħa tax-xahar.
- 2 Bidu tal-Avvent. Żmien ta' stennija fil-ferħ għat-tieni miġja ta' Ġesù fostna. Irtir tal-Avvent (*ara paġna 3*).

Fid-9 u l-10 ta' Dicembru 2017 l-Arcisqof Charles J. Scicluna sa jkun qiegħed jagħmel viżta pastorali fil-parroċċa tagħna. Nilqgħu r-ragħaj tagħna bil-ferħ u nuru l-għaqda tagħna mal-Knisja u ma' Kristu bil-preżenza tagħna.

Fil-harga li jmiss ta' Lehen il-Parroċċa ssib il-programm ta' din iż-żjara.



IL-KNISJA F'MALTA

Għat-tfal



Pellegrinagg' f'Assisi, Ruma, Loreto, Osimo u La Verna

1-8 ta' April 2018



Prezz: €700 li jinkludi l-biljetti tal-ajru, t-trasferimenti kollha u l-lukandi *halfboard*. Ikkun hemm saċerdot u *tour leader*. Quddiesa kuljum f'wieħed mis-santwarji li nżuru. Għal aktar informazzjoni ibghat email fuq: parrocca.burmarrad@maltadiocese.org jew ċempel fuq: 77 62 22 75